



खबर संक्षेप

निःशुल्क स्वास्थ्य शिविर का हुआ आयोजन

कोरबा। एसईसीएल दीपका क्षेत्र द्वारा निगमित सामाजिक उत्तरदायित्व (सीएसआर) के अंतर्गत परियोजना प्रभावित ग्राम सुवाभौंडी में पौष्टिक आहार किट का वितरण एवं निःशुल्क स्वास्थ्य शिविर का आयोजन क्षेत्र के महाप्रबंधक अमित सक्सेना के मार्गदर्शन में किया गया। कार्यक्रम में ग्राम पंचायत चैनपुर के अंतर्गत आने वाले गांव चैनपुर एवं सुवाभौंडी के आंगनवाड़ी केंद्र तथा प्राथमिक एवं पूर्व माध्यमिक शाला में दर्ज गर्भवती व शिशुवती माताओं और बच्चों सहित कुल 212 लाभार्थियों को पौष्टिक आहार किट का वितरण किया गया। पौष्टिक आहार किट वितरण कार्यक्रम के साथ आयोजित निःशुल्क स्वास्थ्य शिविर में ग्राम पंचायत चैनपुर के लगभग 2सौ लोगों का निःशुल्क स्वास्थ्य जांच दीपका क्षेत्र के चिकित्सकों द्वारा किया गया जिसमें अधिकतर सर्दी, खांसी एवं बुखार के मरीज थे जिनको जांच उपरांत निःशुल्क दवाइयों प्रदान की गयीं एवं बच्चों के पोषण से संबंधित दवाइयों व जानकारी साझा की गई।

उप डाक हरदीबाजार के कर्मचारी गए हड़ताल पर हरदीबाजार। अपनी प्रमुख मांगों को लेकर, अखिल भारतीय ग्रामीण डाक सेवा संघ बिलासपुर संभाग अंतर्गत जिला कोरबा के उप डाक हरदीबाजार के कर्मचारियों ने अनिश्चितकालीन हड़ताल मंगलवार से आरंभ कर दी जिसमें धर्मेश्वर राठौर, दिलहरण राठौर, प्रेमचंद लहरे, राजवाड़े, पूनम, फिरतराम, भुशुधर, मोतीराम, विवेक, विक्रम, संजीव, हरीश, लोकसिंह, लक्वी, रिठु, सेवती, गरिमा, धुवन, संदीप सहित अन्य कर्मचारी उपस्थित थे।

बच्चों के आवश्यकता निर्धारण का हुआ आयोजन कोरबा। कलेक्टर सौरभ कुमार के निर्देशन में जिला शिक्षा अधिकारी जीपी भारद्वाज, जिला मिशन समन्वयक मनोज पाण्डेय और के मार्गदर्शन में विगत दिवस विकासखण्ड स्नोट केन्द्र कटघोरा में सम्पन्न शिक्षा अंतर्गत विशेष आवश्यकता वाले बच्चों का आवश्यकता निर्धारण एवं चिन्हंकन शिविर का आयोजन किया गया। शिविर में उपस्थित बच्चों का स्वास्थ्य परीक्षण किया गया। जिसमें कुल 135 बच्चों के आवेदन प्राप्त हुए। आवेदन अंतर्गत अस्थि बाधित के 43, दृष्टि बाधित के 32, मानसिक मंदता के 27, मुकबधिर के 28, थैलेसिमिया के 1, बहुविक्लंग के 1, सिंक्लिंग के 1, बौनापन के 1 आवेदन प्राप्त हुए। चिकित्सकीय परीक्षण उपरांत विशेष आवश्यकता वाले बच्चों को सहायक उपकरण प्रदान किया गया। जिसके अंतर्गत 8 नग व्हीलचेयर, 12 नग एमआर किट, 6 नग श्रवण यंत्र, 1 नग पावर ग्लास एवं 1 नग ट्राईसायकल विवर्तित किया गया। इसी प्रकार यूनिक आईडी हेतु कुल 33 आवेदन प्राप्त हुआ।

शपथ ग्रहण समारोह का देखा सीधा प्रसारण कोरबा। प्रदेश के नवनिर्वाचित मुख्यमंत्री विष्णुदेव साय एवं दो उप मुख्यमंत्री के शपथ ग्रहण समारोह का कोरबा विकास खंड के ग्राम कोरकोमा में ग्रामीणों के लिए सीधा प्रसारण दिखाए जाने की व्यवस्था की गई थी। कोरकोमा सहित आसपास के ग्रामीणों ने प्रधानमंत्री की उपस्थिति में हुए शपथ ग्रहण समारोह का सीधा प्रसारण देखा। जिले में पहली बार मुख्यमंत्री शपथ ग्रहण समारोह का कार्यक्रम आयोजित किया गया था। प्रधानमंत्री नरेंद्र मोदी की उपस्थिति में छत्तीसगढ़ राज्य के नवनिर्वाचित मुख्यमंत्री विष्णुदेव साय के शपथ ग्रहण समारोह का आयोजन राजधानी रायपुर के साईंस कॉलेज मैदान में किया गया। प्रदेश के राज्यपाल विश्वभूषण हरिचंदन ने शपथ ग्रहण समारोह में विष्णुदेव साय को मुख्यमंत्री पद और गोपीनीयाता की शपथ दिलाई।

आचार संहिता खत्म, राशन कार्ड के लंबित आवेदनों पर कार्यवाही शुरू

हरिभूमि न्यूज | कोरबा

चुनाव आचार संहिता के बाद खाद विभाग में राशन कार्ड बनाने का कार्य प्रारंभ हो गया है। निगम के जून कार्यालय से 150 आवेदन पहुंचे थे, जो चुनाव आचार संहिता की वजह से लंबित पड़े हुए थे। आचार संहिता हटने के बाद उन आवेदनों पर अब कार्यवाही शुरू हो गई है। बीते एक सप्ताह में 100 राशन कार्ड बन चुके हैं जिनके वितरण का कार्य किया जाएगा।

नए राशन कार्ड बनाने के लिए चुनाव आचार संहिता के पूर्व जून कार्यालयों से 20 से 30 आवेदन पहुंचा करते थे। पूर्ण रूप से परीक्षण का कार्य निगम के जून ऑफिस में होता है। संपूर्ण जानकारी दर्ज होने के बाद ही जून कार्यालयों से आवेदन खाद विभाग पहुंचते हैं। अकेले शहरी क्षेत्र से ही 300 से अधिक आवेदन पहुंचे थे,



नगर निगम के जून कार्यालयों से पहुंचे थे विभाग को आवेदन

खास बात

आचार संहिता की वजह से रुका था काम, निगम से पहुंचे थे आवेदन 150



जारी है कार्ड बनाने का कार्य

नए राशन कार्ड के लिए जो आवेदन आ रहे हैं उन पर काम हो रहा है। साथ ही राशन कार्ड नए नाम भी जोड़े जा रहे हैं। इसके लिए आधार कार्ड आवश्यक किया गया है। आचार संहिता के पूर्व भी राशन कार्ड जारी किए जाते रहे हैं।

-जेके सिंह, जिला खाद अधिकारी

बढ़ रही बीपीएल कार्डधारियों की संख्या

जिले में बीपीएल राशन कार्डधारियों की संख्या बढ़ रही है। जिले में कुल 2 लाख 42 हजार राशन कार्ड हितवाही है। जिनमें 75 हजार एपीएल राशन कार्डधारी पूरे जिले में हैं। सर्वाधिक बीपीएल हितवाहियों की संख्या ग्रामीण क्षेत्रों में बताई गई है। हालांकि पूर्व में शासन के द्वारा जारी नियम के तहत बीपीएल के दायरे में नहीं आने वाले हितवाहियों के राशन कार्ड बीपीएल की श्रेणी से हटाकर एपीएल की श्रेणी में किया गया था, जिससे संख्या में कुछ निरावृत्त आई थी। वर्तमान में शहरी और ग्रामीण अंचलों में राशन कार्ड बनाने वाले एजेंट भी वृद्ध रहे हैं, संख्या बढ़ने का एक कारण यह भी है।

जिन पर निराकरण का कार्य चल रहा है। आचार संहिता हटने के बाद से सभी पुराने आवेदनों पर पहले कार्यवाही **शेष पेज 3 पर**

20 प्रश्नों की दी गई उत्तर-पुस्तिका, छात्रों ने दिए प्रश्न के उत्तर

स्कूलों में पहुंची डाइट की टीम, परखा बच्चों के शैक्षणिक विकास का स्तर

हरिभूमि न्यूज | कोरबा

केन्द्रीय शैक्षणिक अनुसंधान परिषद के दिशा-निर्देश में प्राइमरी व मांडिल स्कूल के छात्रों का शैक्षणिक विकास का परीक्षण करने शुरू

खास बात

स्कूलों में उपलब्ध मूलभूत सुविधाओं का डाटा हुआ संकलित



स्कूल में पढ़ाई करते बच्चे।

डाटा संकलित करने का किया गया काम

स्कूलों में राज्य शैक्षणिक उपलब्धि सर्वे के तहत डाइट की टीम ने बुधवार को जिले के 319 स्कूलों में पहुंचकर डाटा संकलित करने का काम किया है एवं बच्चों की लिखित परीक्षा ली गई है। दोनों रिपोर्ट को एसईआरटी को प्रेषित की जाएगी।

-रामहरि सराफ, प्राचार्य, डाइट

किया गया राज्य शैक्षणिक उपलब्धि सर्वे अभियान के तहत बुधवार को जिले के 319 चयनित स्कूलों में डाइट के प्राध्यापकों की टीम पहुंची और बच्चों की प्रश्नोत्तरी परीक्षा लेने के साथ मौखिक ज्ञान का आंकलन भी किया। सर्वे के दौरान स्कूलों में उपलब्ध मूलभूत सुविधाओं की जानकारी भी संकलित की गई।

बच्चों के शैक्षणिक विकास को लेकर केन्द्र सरकार के द्वारा दो कार्यक्रम चलाए जा रहे हैं। दो चरणों में चलने वाले इस कार्यक्रम के तहत पहले चरण में शिक्षण सत्र 2022-23 में गांव-गांव जाकर स्कूली बच्चों के अभिभावकों का मानसिक

विकास और उनके शैक्षणिक विकास का परीक्षण किया गया था। पहले चरण के इस कार्यक्रम में सभी विकासखंड से 10-10 गांव चयनित किए गए थे। जहां डाइट के छात्र अध्यापक की टीम ने अवकाश के दिन गांव में कक्षाएं भी लगाई थीं और गांव के वातावरण का सर्वे भी किया था। गांव में शैक्षणिक स्तर जानने के लिए शिक्षित ग्रामीणों का

डाटा भी संकलित किया था, जिसे राज्य सरकार को भेजा गया है। सर्वे की इस रिपोर्ट में यह जानकारी सामने आई थी कि ग्रामीण क्षेत्रों में शैक्षणिक विकास की रफ्तार धीमी है। स्कूल के शिक्षकों के भरोसे ग्रामीण बच्चों की पढ़ाई निरभर है। दूसरा कार्यक्रम शिक्षण सत्र 2023-24 के दिसंबर माह में शुरू किया गया। जिसे राज्य शैक्षणिक

लगातार चल रहा शैक्षणिक सर्वे अभियान

केन्द्र और राज्य सरकार के संयुक्त अभियान के तारतम्य में ग्रामीण अंचलों में शिक्षा के स्तर को सुधारने और स्कूलों को मूलभूत सुविधाओं सहित अपडेट करने के लिए बीते 2 वर्ष से विभिन्न चरणों में सर्वे चल रहे हैं। शिक्षण और प्रशिक्षण संस्थान के द्वारा चलाए जा रहे सर्वे अभियान का मुख्य उद्देश्य ग्रामीण क्षेत्रों में शैक्षणिक विकास के साथ शिक्षा के स्तर को ऊंचा उठाना और शहरी तर्ज पर स्कूलों में मूलभूत सुविधाओं को अपडेट करना शामिल है। इसके लिए छोटे-छोटे समूह में स्कूलों को चयनित किया जा रहा है। दो चरणों में चले इस अभियान में गांव का शैक्षणिक माहौल का सर्वे किया गया और दूसरे चरणों में स्कूल को चयनित किया गया है। जिसमें छात्रों के साथ शिक्षकों को भी पढ़ाई के नए तौर तरीकों से अवगत कराया गया है।

उपलब्धि सर्वे (सीएस) का नाम दिया गया। इसके लिए जिले में 319 स्कूल चयनित किए गए हैं। कार्यक्रम के तहत टीम के द्वारा सुबह से ही सभी विद्यालयों में प्रशिक्षित फील्ड इन्वेस्टिगटोर पहुंच कर संस्था प्रमुख की उपस्थिति में दिए गए किट को खोला गया।

तत्पश्चात विद्यालय में चयनित कक्षा के विद्यार्थियों का सैपलिंग पद्धति के माध्यम से 30 बच्चों का चयन किया गया। विद्यार्थियों से पीक्यू और एटी तथा गणित और भाषा पढ़ने वाले शिक्षकों से टीक्यू तथा संस्था प्रमुखों से एसक्यू प्रश्नावली भरवाया गया। कक्षा

तीसरी, छठी एवं नवमी के विद्यार्थियों के उपलब्धि स्तर को जानने के लिए आयोजित इस सर्वे में कक्षा तीसरी के विद्यार्थियों के लिए रिप्सांस को फील्ड इन्वेस्टिगटोर के द्वारा ओएमआर शीट में भरा गया, बाकी कक्षाओं के लिए विद्यार्थियों द्वारा ही अपने ओएमआर भरे गए। प्रक्रिया संपन्न होने के पश्चात फील्ड इन्वेस्टिगटोर के द्वारा डाइट में बनाए गए स्टूडेंट ग्रुप में उक्त प्रश्नों तथा सर्वे सामग्री को जमा करने का कार्य डाइट के अकादमिक स्टाफ के द्वारा किया जा रहा है। इसके पश्चात इसे रायपुर एसईआईआरटी को प्रेषित किया जाएगा।

सीएसईबी चौकी क्षेत्र अंतर्गत बुधवारी बस्ती निवासी एक 22 वर्षीय नीतीश भारती ने बुधवार की सुबह फांसी लगाकर आत्महत्या कर ली। सूचना पर पुलिस मौके पर पहुंचकर वैधानिक कार्यवाही कर शव को परेजनों को सौंप दिया। बताया जाता

खास बातें

फोरेसिक एक्सपर्ट की टीम ने की घटना स्थल की जांच

सीएसईबी चौकी क्षेत्र के बुधवारी बस्ती का मामला

है कि युवक अपनी बहन और जीजा से विवाद चल रहा था। जिसके बाद से नीतीश अकेला रहता था। नीतीश डॉ कामता भारती का पुत्र था। नीतीश के आत्महत्या करने के कारण का पता नहीं चल सका है।

मृतक नीतीश के पिता का कहना है कि नीतीश घर पर अकेले ही रहता था। कुछ महीने पहले ही उसके लिए एक कमरा तैयार कर दिया था। उसी घर से सी मोटर की दूरी पर वे अपनी पत्नी के साथ रहते हैं। सुबह उठने पर पता चला कि नीतीश ने घर पर फांसी लगाकर जान दे दी है। पड़ोसियों ने बताया कि नीतीश के घर का दरवाजा खुला हुआ था और उसकी लाश फांसी के फंदे पर लटक रही थी। पिता ने बताया कि नीतीश का पारिवारिक विवाद चल रहा था। इसलिए दो-तीन दिनों से परेशान था। नीतीश का

अपनी बहन और जीजा के साथ विवाद चल रहा था। पिता ने बताया कि उसकी बेटी और दामाद ने लव मैरिज किया है तब से उनका विवाद चल रहा था। नीतीश ने कैसे और किन परिस्थितियों में खुदकुशी की है यह समझ से परे है। सीएसईबी चौकी

प्रभारी नवीन सोलंकर ने बताया कि घटना की सूचना पर पुलिस मौके पर पहुंची जहां मृतक के परिजनों का बयान दर्ज किया गया है। हत्या के आशंका होने पर फोरेसिक एक्सपर्ट की टीम को बुलाकर जांच की जा रही है। जांच व पीएम रिपोर्ट आने के बाद ही नीतीश के मौत के कारणों का खुलासा हो सकेगा।

नेशनल लोक अदालत 16 को

कोरबा। नेशनल लोक अदालत के आयोजन के संबंध में जानकारी देते हुये श्री चंद्र ने कहा कि जिला एवं तहसील स्तर पर 16 दिसंबर को हाईब्रिड नेशनल लोक अदालत का आयोजन किया जा रहा है जिसमें राजीनामा योग्य प्रकरणों का आपसी सहमति से निराकरण किया जा सकता है। छोटे शमनीय मामले, सिविल, चेक बाउन्स, मोटर दुर्घटना दावा प्रकरण, परिवार न्यायालय, श्रम न्यायालय व अन्य प्रकरण भी नेशनल लोक अदालत में शामिल हैं।

शराब पीकर बच्चों से गाली गलौज करने वाला शिक्षक निलंबित

हरिभूमि न्यूज | कोरबा

जिला शिक्षा अधिकारी कोरबा ने शराब पीकर बच्चों से गाली गलौज करने वाले सहायक शिक्षक को निलंबित किया है। प्राप्त जानकारी अनुसार राजेश कुमार तिवारी, शासकीय प्राथमिक शाला बरपाली (जिला) में सहायक शिक्षक (एल.बी.) के पद पर पदस्थ थे। वह प्रतिदिन शराब के नशे में शाला आकर वहाँ पढ़ने वाले बच्चों से गाली गलौज करते थे।

शाला के प्राचार्य, बच्चों, ग्राम सरपंच सहित समस्त ग्रामवासियों ने इसकी शिकायत की थी। उक्त शिकायत को विकासखंड शिक्षा

अधिकारी कोरबा ने अपनी जाँच में सही पाया, जिनके जाँच प्रतिवेदन के आधार पर जिला शिक्षा अधिकारी कोरबा ने शिक्षक राजेश कुमार तिवारी, सहा. शिक्षक (एल.बी.), शासकीय प्राथमिक शाला बरपाली (जिला) को कर्तव्य के प्रति लापरवाही व अनुशासनहीनता बरतने तथा उनका आचरण छ. ग. सिविल सेवा आचरण नियम 1965 के विपरीत पाए जाने पर निलंबित कर दिया है। जिला शिक्षा अधिकारी जीपी भारद्वाज ने कार्यवाही के संबंध में बताया कि शिकायत पर शिक्षा के विरुद्ध निलंबन की कार्यवाही की गई है।

एसईसीएल में अब आश्रितों के लाइफ रोस्टर में बेटी भी शामिल

हरिभूमि न्यूज | कोरबा

कोल इंडिया की सभी अनुबंधी कंपनियों में अब आश्रितों के लाइफ

खास बातें

सेवाकाल के दौरान पिता की मौत के बाद बालिका बेटी अनुकंपा नियुक्ति की हकदार

कोल इंडिया ने जारी किया आदेश, 50 फीसदी आर्थिक मुआवजा देने का मामला

रोस्टर में बेटे के साथ बेटों को भी शामिल कर लिया गया है। एपेक्स जेसीसी की बैठक में लिए गए निर्णय के बाद अब कोल इंडिया ने सभी अनुबंधी कंपनी के सीएमडी

न्यायालय ने अनुकंपा नियुक्ति का दिया था आदेश

बिलासपुर हाईकोर्ट के डिजिजन बेंच ने एक फैसले में कहा था कि यदि विवाहित बेटी पिता के वेतन पर निर्भर है और पिता कोल इंडिया में नोकरी करते हैं तो वह अनुकंपा नियुक्ति के लिए पात्र हो सकती है। हालांकि इससे पहले अधिकारियों को इस बात की जांच की जानी चाहिए कि वास्तव में विवाहित बेटी पिता के वेतन पर आश्रित है। दरअसल एसईसीएल की चरचा खदान में कार्यरत एक कर्मचारी की सेवा के दौरान 14 अप्रैल 2021 को मृत्यु हो गई थी। उसकी पत्नी ने बेटी जर्मदा को अनुकंपा नियुक्ति देने के लिए आवेदन किया था। इस मामले की सुनवाई के दौरान ही हाईकोर्ट ने बेटी को अनुकंपा नियुक्ति दिए जाने का फैसला सुनाया था।

को इस संबंध में आदेश जारी कर दिया है। जिसके बाद अब कोल कर्मियों को सेवाकाल के दौरान मृत्यु होने पर उनकी विवाहित बेटी भी अनुकंपा नियुक्ति के लिए पात्र होंगी। कोयलाकर्मियों के लिए हुए 11वें वेतन समझौता के क्रियान्वयन का आदेश कोल इंडिया ने जारी कर

अनुबंधी कंपनियों में अब कर्मचारियों की द्यूटी के दौरान मृत्यु होने पर उनकी विवाहित बेटी भी अनुकंपा नियुक्ति के लिए पात्र होंगी। कोयलाकर्मियों के लिए हुए 11वें वेतन समझौता के क्रियान्वयन का आदेश कोल इंडिया ने जारी कर

हाईकोर्ट ने सीआईएल की अपील की थी खारिज

अनुकंपा नियुक्ति के एक और मामले में हाईकोर्ट ने कोल इंडिया की अपील को खारिज करते हुए कहा था कि विवाहित बेटी भी अनुकंपा नियुक्ति की पात्रता रखती है। एसईसीएल के झीरिया खदान में सीनियर वर्ल्ड श्याम सुन्दर शर्मा की सेवा के दौरान 8 फरवरी 2015 को मौत के बाद उनकी विवाहित बेटी आशा पांडेय ने आश्रित नियुक्ति के लिए आवेदन किया। जिसे प्रबंधन ने यह कहते हुए खारिज कर दिया था कि नियम के तहत विवाहित बेटी को अनुकंपा नियुक्ति नहीं दी जा सकती। जिसके बाद आशा पांडेय के अधिवक्ता ने हाईकोर्ट में याचिका दायर की थी।

दिया है। इस संबंध में एमपी एंड आईआर जीएम गौतम बनर्जी की ओर से अधिसूचना जारी कर एसईसीएल समेत सभी अनुबंधी कंपनियों के सीएमडी को पत्र भेजा गया है। उसमें सामाजिक सुरक्षा, भारत भ्रमण, आवास भत्ता समेत 10 बिंदुओं पर हुए समझौते को लागू

करने का निर्देश दिया गया है। समझौते के तहत आश्रितों के लाइव रोस्टर में अब बेटे के साथ बेटी को भी शामिल किया गया है। कोल इंडिया एपेक्स संयुक्त सलाहकार समिति जेसीसी की बैठक में निर्णय लिया गया था कि अब आश्रित नियोजन में **शेष पेज 3 पर**

सुरक्षा जागरूकता कार्यक्रम का हुआ आयोजन

बालको के सुरक्षा संकल्प के 2 वर्ष पूरे, सुरक्षा संस्कृति को मिला बढ़ावा

हरिभूमि न्यूज | कोरबा

वेदांता समूह की कंपनी भारत एल्यूमिनियम कंपनी लिमिटेड (बालको) ने अपने सुरक्षा कार्यक्रम 'सुरक्षा संकल्प' के दो साल पूरे होने का जश्न मनाया। बालको शां प्लोटर टीम और संगठन के विभिन्न विभागों में काम करने वाले कर्मचारियों एवं व्यावसायिक साझेदारों ने जागरूकता कार्यक्रम में हिस्सा लिया। बीते दो सालों में सुरक्षा संकल्प पहल ने संयंत्र परिसर के भीतर कड़े सुरक्षा उपायों को प्रोत्साहित करने में शानदार सफलता हासिल की है। दिसंबर

2021 से आरंभ सुरक्षा संकल्प कार्यक्रम का उद्देश्य कोचिंग, कॉर्डिसिलिंग, मॉनिटरिंग और त्वरित प्रतिक्रिया प्रदान करने में निहित सुरक्षा संस्कृति का पोषण करना है।

हर महीने के पहले दिन आयोजित होने वाले व्यापक प्रशिक्षण सत्रों ने कर्मचारियों को कार्यस्थल पर रचनात्मक परिवर्तन लाने के लिए प्रेरित करते हुए सुरक्षा-प्रथम मानसिकता विकसित करने में महत्वपूर्ण भूमिका निभाई है। लगातार 25वें प्रशिक्षण में 1500 से अधिक कर्मचारियों और व्यावसायिक साझेदारों ने हिस्सा



लिया। सभी का उत्साह सुरक्षा के प्रति प्रतिबद्धता के दो उल्लेखनीय वर्षों के सफल समापन का प्रतीक है। सुरक्षा संकल्प कार्यक्रम अपने संचालन के सभी क्षेत्रों में सुरक्षा को बढ़ावा देने के लिए डिजाइन की गई

विविध प्रकार की थीम को शामिल करता है। कंपनी व्यक्तियों को सुरक्षा उपायों के बारे में शिक्षित करने सहित उनको प्रोत्साहित करती है। अपने संबंधित विभागों के भीतर सुरक्षा जागरूकता के प्रति अटूट

प्रतिबद्धता दिखाई है और दूसरों को कार्यस्थल में सुरक्षा को प्राथमिकता देने के लिए प्रेरित किया है। बालको के मुख्य कार्यकारी अधिकारी एवं निदेशक राजेश कुमार ने कहा कि बालको में कर्मचारियों की सुरक्षा हमारी पहली प्राथमिकता में से एक है जो हमारी कार्य संस्कृति की हिस्सा है। 'सुरक्षा संकल्प' एक मजबूत सुरक्षा संस्कृति को बढ़ावा देने में सहायक रहा है जो हमारे कर्मचारियों और व्यावसायिक साझेदारों की भलाई को प्राथमिकता देता है। यह मील का पत्थर एक सुरक्षित कार्य वातावरण बनाने के हमारे सामूहिक प्रयासों का प्रमाण है।

जैसे-जैसे हम आगे बढ़ेंगे हम सुरक्षा के उच्चतम मानकों को कायम रखने के लिए प्रतिबद्ध हैं। बालको ने वार्षिक कोयला खदान सुरक्षा पखवाड़ा-2023 के अंतर्गत चोटिया कोयला खदान में सुरक्षा जागरूकता कार्यशाला का भी आयोजन किया। शां प्लोटर में भारी वाहनों के सुरक्षित आवागमन को सुनिश्चित करने के लिए एलईडी लोगों प्रोजेक्टर का प्रयोग हो रहा है। सड़क सुरक्षा को बढ़ाने के लिए आंतरिक वाहन संचालन में अत्याधुनिक एआई तकनीक एडवॉंस ड्राइवर असिस्टेंस सिस्टम (एडीएस) और **शेष पेज 3 पर**

विधिक जागरूकता शिविर का किया गया आयोजन

कोरबा। जिला न्यायाधीश एवं अध्यक्ष जिला विधिक सेवा प्राधिकरण कोरबा श्री बीएल कटवार, के मार्गदर्शन एवं निदेशानुसार जिला विधिक सेवा प्राधिकरण कोरबा के द्वारा विद्यालय-महाविद्यालय में नियमित रूप से विधिक जागरूकता शिविर का आयोजन किया जा रहा है।

इसी कड़ी में विधिक जागरूकता शिविर का आयोजन किया गया। शिविर में विशेष न्यायाधीश पॉक्सो एक्ट श्री विक्रम प्रताप चन्द्र द्वारा छात्रों को सुनिश्चित करने के लिए एलईडी प्रायः सभी कानून के नाम सुनते हैं एवं उसका अर्थ अपराध से लगाते हैं। उन्होंने बताया कि विधि के विपरीत कार्य करना अपराध होता है, चाहे व जाने अनजाने में क्यों न हो।

जय माता दी

जय महाकाल

जय श्री राम

जय श्री ध्याम

सहज, सरल, सौम्य छवि के
जन नायक हमारे प्रेरणा स्रोत**मा. विष्णु देव साय जी**
को मुख्यमंत्री छत्तीसगढ़ शासन
एवं**मा. अरुण साव जी**
को उप मुख्यमंत्री छत्तीसगढ़ शासन
निर्वाचित होने पर हार्दिक बधाई
एवं शुभकामनाएं**विष्णु देव साय**
मुख्यमंत्री छत्तीसगढ़ शासन**अरुण साव**
उपमुख्यमंत्री छत्तीसगढ़ शासन**अमर अग्रवाल**
विधायक बिलासपुर**धरमलाल कौशिक**
विधायक बिल्हा**धर्मजीत सिंह**
विधायक तखतपुर**सुरांत शुक्ला**
विधायक बेलतरा**कमल सोनी**
अध्यक्ष**अजय सराफ**
सचिव**राजेश शाह**
कोषाध्यक्ष**मनीष अग्रवाल**
भाजपा नेता

JJ Ad

**शुभेच्छु: समस्त संरक्षकगण, पदाधिकारीगण एवं समस्त सदस्य
बिलासपुर सराफा एसोसिएशन**

खबर संक्षेप



ठेकेदार की लापरवाही से हो सकती है बड़ी घटना

कोरबा। एक ठेकेदार के लापरवाही के कारण कई लोगों की जान आफत में पड़ गई है, जानकारी के अनुसार पोडीबाहर मुक्तिधाम के सामने पानी निकासी के लिए नाली का निर्माण किया जाना है जिसके लिए ठेकेदार द्वारा मुख्यमार्ग के समीप एक बड़ा गड्ढा खोदकर छोड़ दिया गया लेकिन उसमें सुरक्षा की दृष्टि से कोई उपाय नहीं किया गया है और ना ही किसी प्रकार से फेंसिंग की गई। रात के अंधेरे में कई दो पहिया वाहन सवार उस गड्ढे में गिरकर चोटिल हो गए हैं। कई लोगों के गड्ढे में गिरने की वजह से आसपास के लोगों ने गड्ढे के समीप लकड़ी लगाकर लोगों को सचेत करने की कोशिश की जिससे कि अन्य कोई दुर्घटना का शिकार ना हो।

कटघोरा में श्याम कीर्तन 26 दिसंबर को

कटघोरा। स्थानीय अग्रसेन भवन कटघोरा के परिसर में श्याम महोत्सव का आयोजन किया गया है, जो कि 24 से 26 दिसंबर तक होगा। 24 दिसंबर को 2 बजे श्याम सखी मण्डल द्वारा श्याम पाठ का आयोजन किया जाएगा। जिसमें आमंत्रित पाठ वाचक श्रीमती मोनिका अग्रवाल होंगी। शाम 6 बजे से श्याम नाम की मेहंदी रखी गई है। 25 दिसंबर को बाबा दिल्ली से छतीसगढ़ की नगरी पहुंचेंगे। प्रातः 9 बजे बाबा का भव्य स्वागत पेंड्रा स्टेशन में किया जाएगा। कटघोरा आगमन के समय बाबा का भव्य सोभा यात्रा जटया मोड़ से मां महागौरी मंदिर कटघोरा 3 बजे से बाबा का विशाल निशान पदयात्रा का आयोजन किया गया है। मां महागौरी मंदिर से अग्रसेन भवन कटघोरा जिसमें मुख्य आकर्षण स्वयं बाबा रहेंगे। बाबा का विशाल रथ नीले घोड़े के साथ, सभी प्रेमियों के लिए समिति द्वारा खाटू श्यामजी से निशान मंगवाया गया है। निशान यात्रा में भजन प्रवाहक निखिल श्याम टीम राजनांदगांव से मौजूद रहेंगे। अपने मोठे-मोठे भजनों से बाबा को निशान यात्रा में रिझाएंगे। वहीं मुख्य आयोजन श्याम गुणगान 26 दिसंबर को श्याम कीर्तन के रूप में होगा। कीर्तन के लिए विभिन्न प्रदेशों से पहुंचे खातिप्रान्त भजन गायकों के द्वारा श्याम भजनों से भक्तजनों को झूमने नाचने व गाने के लिए मजबूर करा देंगे। पूरा नगर श्याम की भक्ति में संसारा रहेगा।

श्रीमद्भागवत कथा अमृत सुनने से जीवों को होती है मोक्ष प्राप्ति बरपावली।

श्रीमद्भागवत कथा अमृत सुनने से जीवों की मोक्ष प्राप्ति होती है। उक्त उद्गार भगवत आचार्य पंडित विजय कुमार पांडेय ने रमेश कुमार राठौर बरपाली के आवास पर श्रीमद्भागवत कथा सुनाते हुए व्यास पीठ से कहा उक्त उद्गार करते हुए कहा कि भगवान भक्तों की भावनाओं के अधीन रहता है। आज भी वृन्दावन में भगवान- रास रचाने आती है वहाँ तुलसी की पीछे लताएं गोपियों के रूप में आ जाती है। उन्होंने भगवान के विभिन्न रूपों का वर्णन एवं बचपन की लीलाओं को विस्तार से श्रोताओं को सुनाया कल्याणी माता की सभी को कार्तिक मास में अवश्य करना चाहिए। गोपियां भी कल्याणी माता की उपासना किया वहीं नहाने के पूर्व वरुण देव का स्मरण एवं प्रणाम करना चाहिए।

पृष्ठ 1 का शेष

राशन कार्ड के...

हो रही है। लगभग 150 राशन कार्ड बने हैं। आचार संहिता के हटते ही राशन कार्ड के लिए आवेदन देने वाले हितग्राहियों की संख्या भी बढ़ने लगी है। इनमें सबसे अधिक आवेदन बीपीएल राशन कार्ड के लिए आए हैं। खाद्य विभाग के राशन कार्ड शाखा में आवेदकों की कतार लगने लगी है। इसके साथ ही राशनकार्ड में नाम जोड़ने वाले आवेदन अलग से लिए जा रहे हैं। इसके लिए भी शपथ पत्र के साथ आधार कार्ड मांगा जा रहा है। ग्रामीण क्षेत्रों से भी जा आवेदन आ रहे हैं उन्हें पंचायतों के माध्यम से लिया जा रहा है। आवेदन की सभी प्रक्रियाएं पंचायत स्तर पर ही पूरी की जा रही है। उसके बाद आवेदन को खाद शाखा भेजा जाता है। यहां भी परीक्षण पश्चात सत्यापन में सही पाए जाने वाले आवेदनों पर ही कार्यवाही हो रही है।

एसईसीएल में अब...

विवाहित बेटी को अनुकंपा नियुक्ति मिल सके। जिसके बाद अब इस संबंध में आदेश जारी कर

इस वित्तीय वर्ष में कोयला उत्पादन व डिस्पैच में रिकार्ड बनाने के बाद भी कंपनी दूसरे पायदान पर एमसीएल से पीछे, सबसे ज्यादा कोयला उत्पादन करने वाली एसईसीएल

हरिभूमि न्यूज ►► कोरबा

एसईसीएल पूरे कोल इंडिया में सबसे ज्यादा कोयला उत्पादन करने वाली कंपनी है लेकिन चालू वित्तीय वर्ष में कोयला उत्पादन के मामले में सबसे आगे रहने वाली एसईसीएल पीछे चल

खास बात

■ एससीएल ने सभी अनुभंगी कंपनियों को पछड़ते हुए बनाया पहला स्थान

रही है। कोयला उत्पादन के मामले में दूसरे नंबर की कंपनी एमसीएल आगे है। चालू वित्तीय वर्ष के 8 माह गुजर जाने के बाद एमसीएल ने अपने तय वार्षिक उत्पादन लक्ष्य का 125.3 मिलियन टन से ज्यादा कोयला उत्पादन कर लिया है। वहीं एसईसीएल ने 106.5 मिलियन टन कोयला उत्पादन किया।

कोल इंडिया लिमिटेड (सीआइएल) ने वित्तीय वर्ष 2023-24 में अप्रैल से लेकर नवंबर तक अपनी सभी 8 अनुभंगी कंपनियों को कार्य प्रगति जारी की है। कोल इंडिया लिमिटेड की ओर से जारी आंकड़ों के मुताबिक कोयला उत्पादन में पहले स्थान पर एमसीएल है।



फाइल फोटो

कई रिकार्ड के बाद भी उत्पादन लक्ष्य से पीछे

उल्लेखनीय है कि एसईसीएल ने नए वित्तीय वर्ष की शुरुआत कोयला उत्पादन, ओबीआर और डिस्पैच में नए कीर्तिमान बनाकर की है। अप्रैल 2030 के कार्य संचालन के परिणाम एसईसीएल के लिए उत्साहवर्धक रहे हैं। कंपनी ने 14.12 मिलियन टन कोयला उत्पादन किया जो कि कंपनी के स्थापना के बाद से किसी भी अप्रैल महीने में सबसे अधिक है। बीते वर्ष अप्रैल महीने से तुलना की जाए तो कंपनी ने करीब 1.24 मिलियन टन की बढ़ोतरी दर्ज की है। ओबीआर की बात करें तो 29.29 मिलियन टन प्रति मीटर के साथ किसी भी अप्रैल महीने में ओबीआर का नया रिकार्ड बना है वहीं डिस्पैच में भी कंपनी ने पिछले साल सभी आंकड़ों को पीछे छोड़ते हुए अप्रैल माह में 14.50 मिलियन टन कोयला डिस्पैच किया है। कंपनी ने बीते वर्ष की तुलना में डिस्पैच में 13 प्रतिशत की वृद्धि की है।

इस कंपनी ने 125.3 मिलियन टन कोयला का उत्पादन किया है। दूसरे स्थान पर एसईसीएल है। इसने 106.5 मिलियन टन कोयला का उत्पादन किया है। एनसीएल ने एमसीएल और

एसईसीएल के बाद अप्रैल से लेकर नवंबर की आखिरी तारीख तक सबसे अधिक कोयला उत्पादन किया है। कोयला प्रेषण यानी आपूर्ति में भी एनसीएल कोल इंडिया की तीसरे स्थान

तीन माह में 86 मिलियन टन कोयला उत्पादन लक्ष्य

एसईसीएल अपने इस वर्ष के 192 मिलियन टन कोयला उत्पादन लक्ष्य के मुकबले अब तक 106 मिलियन टन ही कोयला उत्पादन कर सका है। कोयला उत्पादन लक्ष्य को पूरा करने के लिए अब तीन माह का ही समय शेष रह गया है। जितना उत्पादन अभी हुआ है बचे तीन माह में एसईसीएल में लगभग उतना ही कोयला उत्पादन करने की चुनौती है। हालांकि एसईसीएल के अधिकारियों की मानें तो शेष बचे तीन माह में उत्पादन लक्ष्य हासिल कर लिया जाएगा।

की अनुभंगी कंपनी बनी है। कोयला उत्पादन से संबंधित जारी आंकड़ों के मुताबिक एनसीएल ने अब तक 92.1 मिलियन टन कोयला का उत्पादन किया है। बाकी की कंपनियों के उत्पादन का आंकड़ा एनसीएल से कम है। कोयला आपूर्ति में भी स्थिति कुछ ऐसी ही है। एमसीएल 127.8 मिलियन टन कोयला आपूर्ति के साथ पहले स्थान पर है। जबकि एसईसीएल 116.8

कंपनियां	वर्तमान उत्पादन	पिछले वर्ष उत्पादन
एमसीएल	125.3	120
एसईसीएल	106.5	89.8
एनसीएल	92.1	85.8
इसीएल	25.4	20.6
बीसीसीएल	26.2	22.4
सीसीएल	47.8	42.1
डब्ल्यूसीएल	36.6	31.7
एनइसी	0.10	0.10

(वर्तमान व पिछले वित्तीय वर्ष में समान समय में उत्पादन मिलियन टन में है।)

कंपनियां	वर्तमान आपूर्ति	पिछले वर्ष आपूर्ति
एमसीएल	127.8	126.6
एसईसीएल	116.8	99.8
एनसीएल	93.3	89.0
इसीएल	25.0	22.0
बीसीसीएल	25.8	22.9
सीसीएल	53.1	47.7
डब्ल्यूसीएल	43.5	37.0
एनइसी	0.09	0.07

(वर्तमान व पिछले वित्तीय वर्ष में समान समय में आपूर्ति मिलियन टन में है।)

मिलियन टन कोयला आपूर्ति कर दूसरे और एनसीएल 93.3 मिलियन टन कोयला आपूर्ति कर तीसरे स्थान पर है। इसके अलावा सीआइएल की बाकी 5 कोयला कंपनियों की आपूर्ति इससे कम

है। गौरतलब है कि एलसीएल को 135 मिलियन टन कोयला उत्पादन व आपूर्ति का लक्ष्य मिला है। लक्ष्य प्राप्त करने के लिए अभी 4 महीने का समय शेष है।

जहां स्वार्थ समाप्त होता है मानवता वहां से शुरू होती है

हरिभूमि न्यूज ►► कोरबा

आचार्य श्री ने कृष्ण की बाल लीलाओं का वर्णन करते हुए कहा कि बाल गोपाल ने अपनी अठखेलियों से सबका मन मोह रखा था प्रभु को अपने सखाओं के साथ मटक की फोड़कर चोरी कर माखन खाते हुए देख

खास बात

■ घंटाघर में देर शाम तक चल रही भागवत कथा, शामिल हो रहे नगरवासी

यशोदा मैय्या मंत्रमुग्ध हो जाती थीं। जहां स्वार्थ समाप्त होता है मानवता वहीं से प्रारम्भ होती है। मानव योनि में जन्म लेने मात्र से जीव को मानवता प्राप्त नहीं होती। यदि मनुष्य योनि में जन्म लेने के बाद भी उसमें स्वार्थ की भावना भरी हुई है, तो वह मानव होते हुए भी राक्षसी वृत्ति को पायदान पर खड़ा रहता है। वासन परिवार के द्वारा औपन थियेटर घंटाघर में श्रीमद् भागवत कथा की व्यासपीठ से कथा वाचक आचार्य पवन न कृष्ण गोस्वामी ने आचार्य श्री ने कृष्ण लीला, गोवर्धन पूजा, महारास, कंस वध के साथ अनेकों प्रसंगों का वर्णन करते हुए



प्रवचन सुनते श्रद्धालु एवं इनसेट में भागवताचार्य।

बताया कि भगवान श्रीकृष्ण ने जन्म लेते ही कर्म का चयन किया। बाल अवस्था में ही नन्हें कृष्ण ने शकटासुर का वध किया, योनि को मौत की नींद सुला दिया। तीन महीने के थे तो कान्हा ने व्यामासुर को मार गिराया। प्रभु ने बाल्यकाल में ही कालिया का वध किया और सात वर्ष की आयु में गोविर्धान पर्वत को उठाकर इंद्र देवता के अभिमान को चूर-चूर कर दिया। प्रभु ने गोकुल में गोचरण किया तथा गीता का उपदेश देकर हमें कर्मयोग्य का ज्ञान सिखाया। परमात्मा श्री कृष्ण की लीलाओं में

पूतना चरित्र पर व्याख्यान देते हुए आचार्य गोस्वामी श्री गौरव कृष्ण महाराज ने कहा कि कंश स्वयं को सब कुछ समझ लिया। इसके लिए पूतना राक्षसी को भेजा तो प्रभु श्री बालकृष्ण भगवान ने पूतना को मोक्ष प्रदान किया। इधर कंस प्रतापी राजा उग्रसेन का पुत्र होते भी स्वार्थ लोलुपता अधिकाधिक होने के कारण राक्षसों की श्रेणी में आ गया और भगवान श्री कृष्ण ने उसका संहार किया। माखन चोरी लीला प्रसंग पर विस्तार से प्रकाश डालते हुए आचार्य श्री ने कहा कि दूध, दही, माखन को खा-खाकर कंश के अनुचर बलवान होकर अधर्म को बढ़ावा दे रहे थे। इस अवसर पर पूर्व महापौर रेणु अग्रवाल, राहुल वासन, ममता वासन, साहिल वासन, अजय केडिया, नवीन अग्रवाल, मुन्ना साहू, गोपाल साहू, अपुर्वा पोद्दार, केके पोद्दार, श्वेता वासन, गुलशन वासन, वरुण वासन, सत्येंद्र वासन, यश वासन, जय प्रकाश वासन, हीना वासन, प्रिय वासन, अमित सबरवाल, संजय महाराज, संतोष राठौर, पूनम वासन, कुसुम वासन, अपूर्व वासन सहित अन्य उपस्थित थे।

मनुष्य मूलता जा रहा है अपनी मूल संस्कृति : नां नंदाकिनी

हरद्वीबाजार। हिंदू संस्कृति में सूर्य उदय से लेकर सूर्यास्त तक ही सभी धार्मिक अनुष्ठानों को शुभ माना गया है किंतु आज का मनुष्य आधुनिकता और पश्चिमी सभ्यता को अपना कर अपनी मूल संस्कृति को भूलता जा रहा है। वेदों के अनुसार मनुष्य के जीवन में सभी सोलह संस्कारों को सूर्योदय से सूर्यास्त तक ही किये जाने का उल्लेख है किंतु आज का इंसान श्राद्ध-व्याह जैसे मूल संस्कार को सूर्यास्त के बाद रात्रिकालीन में करने लगा है। वहीं जीवन का सार्थकता, मर्यादा, कर्तव्य, संस्कार, निडरता और सैम्यता केवल और केवल श्री रामचन्द्र के जीवन चरित्र से मिलता है जिसे हम सभी मनुष्य जाति को अपना कर जीवन जीना चाहिए और जीवन को सार्थक बनाना चाहिए। उक्त उद्गार हरद्वीबाजार लीलागर नदी के तट पर स्थित श्रीराम जानकी मंदिर प्रांगण में शताब्दी वर्ष के उपलक्ष्य में त्रिविध कार्यक्रम श्रीराम कथा एवं श्रीराम विवाह, श्रीराम नाम जप एवं लेखन अनुष्ठान में कथा व्यास पीठ से दीदी मां गन्दाकिनी श्रीराम किंकर ने कही। वहीं ठंड को देखते हुए बुधवार से श्रीराम कथा का समय शाम 4 बजे से 6 बजे तक कर दी गई है, जो पहले शाम 6 से रात 8 बजे तक थी। कथा श्रवण करने प्रथम दिवस पूर्व विधायक बोधराम कंवर, दयाराम कंवर, पूर्व जिला पंचायत सदस्य मीरा कंवर, प्रमीला कंवर अमनलाल राठौर, विधायक प्रतिनिधि भैराराम यादव, इंदुपाल सिंह कंवर विजय जायसवाल, श्याम बाई कंवर, चंद्रहास राठौर, कदम यादव, दुर्गेश यादव, पवन शर्मा, विजय अग्रवाल, सुरेश शर्मा, आत्माराम कंवर, रामकुमार यादव, विजय साहू, गजानंद यादव, पद्मनी रात्रे, पुरनलाल जायसवाल, संतोष पटेल, राजाराम राठौर एवं पं. योगेश मिश्रा सहित अन्य नागरिक कथा श्रवण कर अपने जीवन को कुतर्क कर रहे हैं।



आचार्य श्री ने कृष्ण की बाल लीलाओं का वर्णन करते हुए कहा कि बाल गोपाल ने अपनी अठखेलियों से सबका मन मोह रखा था प्रभु को अपने सखाओं के साथ मटक की फोड़कर चोरी कर माखन खाते हुए देख

को सर्वोपरी रखने का कार्य किया है। द एनर्जी एंड एनवायरनमेंट फाउंडेशन की ओर से गोल्ड कैटेगरी में बालको को ग्लोबल रोड सेफ्टी अवार्ड 2023 पुरस्कार प्राप्त हुआ है। कंपनी ने सुरक्षा डिजिटलीकरण पर अपनी 'सुरक्षा संकल्प कुटुंब' परियोजना के लिए 5वीं सीआईआई राष्ट्रीय सुरक्षा अभ्यास प्रतियोगिता में 'प्लैटिनम विजेता' का दर्जा हासिल किया।

विवाहित बेटी को अनुकंपा नियुक्ति मिल सके। जिसके बाद अब इस संबंध में आदेश जारी कर

हरिभूमि 1 आवश्यक सूचना
हरिभूमि

प्रिय ग्राहक बंधुओं आपका अपना प्रिय अखबार हरिभूमि के स्थान पर अगर कोई अन्य अखबार दिया जा रहा है तो कृपया इस नंबर पर संपर्क करें
टी.पी. नगर बी. ब्लॉक कामांशिंगल काम्प्लेक्स, कोरबा मो. 7049267780

राहुल ट्रैवल्स अब आपके क्षेत्र में फ्रेंचाइजी / एजेंसी दे रहे हैं, मात्र 20000 से 25000 के इन्वेस्टमेंट में 10% का मार्जिन।
राहुल ट्रैवल्स (वन वे टैक्सि प्राइवेट लिमिटेड) रावपुर एयरपोर्ट (छा.)
अधिक जानकारी के लिए संपर्क करें - विनोद पिंजानी 7693055301

दिसंबर 2023 सुपरस्पेशलिस्ट विजिटिंग डॉक्टर सूची

16 दिसंबर 2023 (शुक्रवार)	डॉ. प्रशांत कश्यप (कैंसर एवं ऑन्कोलॉजी विशेषज्ञ)
17 दिसंबर 2023 (शनिवार)	डॉ. जयेश शर्मा (कैंसर विशेषज्ञ)
22 दिसंबर 2023 (गुरुवार)	डॉ. वैतनक कल्याणानी (प्लास्टिक, कॉस्मेटिक और बच्चोंकेचिकित्सक) डॉ. अंकिता आशवास (एनफ्रेंडा प्रोथेटीस्टिक) मैन हंडिकैपड कोलॉजिकल चिकित्सक
24 दिसंबर 2023 (शनिवार)	डॉ. जगदीश कुमार चौहान (शिशु हृदयगत विज्ञान)
29, 30 दिसंबर 2023 (शुक्रवार-शनिवार)	डॉ. सतीश सूर्यवंशी (कार्डियोलॉजिस्ट)

कोरबा, कोरबा 8602-59-91-22

Health Town
मिरेकल्स होम्योपैथी हॉस्पिटल
छत्तीसगढ़ में प्रथम होम्योपैथी मेडिसीन पर एम.डी. डॉ. ए.के. चौहंसिया (एम.डी.)
जड़ से इलाज
उम्र भर जोड़ों पर दर्द, गठियाग्रस्त, नर्वस में दर्द का सफल निदान। 14-15 वर्ष में दवाव, मूलमूल, स्यादिका, दोनो पक्ष पर दर्द, अकनन।
पूतन - पूतन पर नुल्ल, कं, व्यास वतन पर
बेठकर उठन पर दर्द, पैरों, कंधा, कंधीन, बदन दर्द का सफल निदान।

आम ईशतहार
सर्व साधारण को सूचित किया जाता है कि मेरे पक्षकार श्री उदय कुमार शर्मा पिता श्री शिव कुमार शर्मा निवासी-गजरा बस्ती, बांकोमोगरा, तहसील-कटघोरा, जिला-कोरबा के द्वारा पूर्व में भूमि स्वामी/कब्जाधारी से क्रय की गई भूमि/कच्चा मकान को जो उसके आधिपत्य की वर्तमान में वर्ष 2022 से है, जो ग्राम गजरा की खसरा नंबर-739 रकबा-35x30 पर अवस्थित है। क्रेता-श्रीमती सकीना बेगम, पति-श्री वासिद अली, उम्र-65 वर्ष, निवासी-बांकोमोगरा, जिला-कोरबा छगग को दिनांक-09.12.2023 को रजिस्टर्ड पंजीकृत नेटरी के द्वारा विक्रय की संपूर्ण रकम क्रेता से प्राप्त कर कच्चा मय कागजात प्रदान कर विक्रय कर दिया गया है जिस पर विक्रेता/भू-स्वामी के दायद उत्तराधिकारी अधिहस्तातिका को किसी भी प्रकार का कोई दावा, आपत्ति, अवैध व शून्य माना जावेगा। तत उक्त विक्रीत भूमि/कच्चा मकान के संबंध में किसी भी व्यक्ति को दावा आपत्ति हो तो एक माह के अवधि पर मेरे पक्षकार से संपर्क कर निराकरण कर लेवे अन्यथा मेरे पक्षकार एवं क्रेता की कोई जवाबदारी नहीं होगी।
सू सूचना जाने।
स्थान : कोरबा
दिनांक : 12/12/2023
राजीव कुमार श्रीवास अधिवक्ता, नेटरी, पूर्व अभियोजन अधिकारी अपर जिला एवं सत्र न्यायालय कटघोरा, जिला कोरबा (छ. ग.)



मा. श्री विष्णुदेव साय जी
मुख्यमंत्री, छ.ग. शासन



मा. श्री अरुण साव जी
उप-मुख्यमंत्री, छ.ग. शासन
प्रदेशाध्यक्ष भाजपा छ.ग.



मा. श्री विजय शर्मा जी
उप-मुख्यमंत्री, छ.ग. शासन



हितानंद अग्रवाल
नेता प्रतिपक्ष



विनीत : समस्त भाजपा कार्यकर्ता कोरबा